

Düzbucaqlılar düsturu.

Əvvəlcə fərz edək ki, $n=1$ ($k=0$). Bu halda:

$$L_0(x) = f\left(\frac{c+d}{2}\right).$$

Onda

$$\int_c^d f(x)dx = f\left(\frac{c+d}{2}\right)(d-c) + R_1. \quad (2)$$

Məlumdur ki, $\int_c^d f(x)dx$ əyrixətli trapesin sahəsinə bərabərdir. (1) düsturundan alırıq

ki,

$$\int_c^d f(x)dx \approx f\left(\frac{c+d}{2}\right)(d-c).$$

Bu onu göstərir ki, əyrixətli trapesin sahəsi əvəzinə oturacağı $d-c$, hündürlüyü isə $f\left(\frac{c+d}{2}\right)$ olan düzbucaqlının sahəsi götürülür. Buna görə də (1) düsturuna düzbucaqlılar düsturu deyirlər. Bu düsturun qalıq həddini hesablayaq.

Fərz edək ki, $f(x)$ funksiyası $[c,d]$ parçasında iki dəfə diferensiallanandır. Onda Teylor düsturuna əsasən

$$f(x) = f\left(\frac{c+d}{2}\right) + f'\left(\frac{c+d}{2}\right)\left(x - \frac{c+d}{2}\right) + f''(\xi)\frac{\left(x - \frac{c+d}{2}\right)^2}{2}, \quad (\xi \in [c,d]).$$

Buradan

$$\int_c^d f(x)dx = f\left(\frac{c+d}{2}\right)(d-c) + R_1, \quad R_1 = \frac{1}{2} \int_c^d f''(\xi)\left(x - \frac{c+d}{2}\right)^2 dx.$$

Qalıq həddini hesablamaq üçün orta qiymət haqqındakı teoremdən istifadə edək:

$$R_1 = \frac{\mu}{2} \int_c^d \left(x - \frac{c+d}{2}\right)^2 dx = \frac{(d-c)^3}{24} \mu, \quad \mu \in \left[\inf_x f''(x), \sup_x f''(x)\right].$$

Onda

$$R_1 = \frac{(d-c)^3}{24} f''(\eta), \quad \eta \in [c, d].$$

$d - c$ kiçik ədəd olmadıqda (1) düsturundan istifadə etmək əlverişli olmur. Buna görə də, adətən, $[c, d]$ parçasını m bərabər hissəyə bölüb, hər kiçik parça üçün bu düsturu tətbiq edirlər. Bu halda

$$\int_a^b f(x)dx = h \left[f\left(c + \frac{h}{2}\right) + f\left(c + \frac{3h}{2}\right) + \dots + f\left(c + \frac{2m-1}{2}h\right) \right] + \frac{h^3}{24} f''(\eta)$$

olduğunu alırıq. Burada $h = \frac{d-c}{m}$, $\eta \in [c, d]$.